



भारत का राजपत्र
The Gazette of India
இந்திய அரசிதழ்

असाधारण
EXTRAORDINARY
சிறப்பிதழ்

भाग XV अनुभाग 1
Part XV Section 1

பகுதி XV பிரிவு 1

प्राधिकार प्राकारित
PUBLISHED BY AUTHORITY
அதிகாரத்துடன் வெளியிடப்பட்டது

नई दिल्ली, गुरुवार, 14 मेई, 1998/1920 सका

New Delhi, Thursday, 14th May 1998/1920 Saka

புது தில்லி, 1998 மே 14, வியாழக்கிழமை, 1920 சக

Ministry of Law, Justice and Company Affairs
Legislative Department, New Delhi

சட்ட, நீதி மற்றும் நிறும அலுவல்கள் அமைச்சகம், சட்டமியற்றுத் துறை, புதுதில்லி

The translation in Tamil of The Registration Act, 1908 (16 of 1908), The Inflammable Substances Act, 1952 (20 of 1952) and The Prevention of Illicit Traffic in Narcotic Drugs and Psychotropic Substances Act, 1988 (46 of 1988) are hereby published under the authority of the President and shall be deemed to be the Authoritative Texts thereof in Tamil under clause (a) of section 2 of the Authoritative Texts (Central Laws) Act, 1973 (50 of 1973).

பதிவுச் சட்டம், 1908 (16/1908), தீப்பற்றிக்கொள்ளக்கூடிய பொருள்கள் சட்டம், 1952 (20/1952), மயக்க மருந்துப் பொருள்களின் மற்றும் மனநிலைக்கு ஊறு செய்யும் பொருள்களின் சட்ட முரணான வாணிகத்தைத் தடுக்கும் சட்டம், 1988 (46/1988) ஆகியவற்றின் தமிழ் மொழிபெயர்ப்பு குடியரசுத் தலைவரின் அதிகாரத்தின்படி இதன்மூலம் வெளியிடப்படுகின்றன. அதிகாரவுரிமைப்படியான வாசகங்கள் (மையச் சட்டங்கள்) சட்டம், 1973 (50/1973) இன் பிரிவு 2 இன் கூறு (அ) வின்படி இவையே தமிழில் அதிகாரவுரிமைப்படியான வாசகங்களாகக் கொள்ளப்படுதல் வேண்டும்.

[Price : Rs. 35.00

தீப்பற்றிக் கொள்ளக்கூடிய பொருள்கள் சட்டம், 1952

(சட்ட எண் 20/1952)¹

[1952, மார்ச் 6]

அபாயகரமாகத் தீப்பற்றிக் கொள்ளக்கூடியவை என்று குறித்தசில பொருள்களை விளம்புகை செய்வதற்கான மற்றும் கல் எண்ணெய்ச் சட்டம், 1934 ஐயும் அதன்படியான விதிகளையும் அவற்றுக்குப் பொருந்துறச் செய்வதன் மூலம், அவற்றை இறக்குமதி செய்வதை, கொண்டு செல்வதை, சேகரித்து வைப்பதை மற்றும் உற்பத்தி செய்வதை ஒழுங்குறுத்துவதற்கு மற்றும் அத்தகைய ஒழுங்குறுத்தம் தொடர்பான குறித்தசில பொருட்பாடுகளுக்கு வகை செய்வதற்கான ஒரு சட்டம்.

நாடாளுமன்றத்தால் பின்வருமாறு சட்டமியற்றப்படுவதாகுக:—

1. இந்தச் சட்டம், தீப்பற்றிக் கொள்ளக்கூடிய பொருள்கள் சட்டம், 1952 என்று வழங்கப்பெறும்.

குறுந்தலைப்பு.

2. இந்தச் சட்டத்தில்—

பொருள்
வரையறைகள்.

(அ) “அபாயகரமாகத் தீப்பற்றிக் கொள்ளக்கூடிய பொருள்கள்” என்பது, அபாயகரமாகத் தீப்பற்றிக் கொள்ளக்கூடியது என்று இந்தச் சட்டத்தினால் விளம்புகை செய்யப்பட்ட நீர்மம் அல்லது பிற பொருள் எதுவும் என்று பொருள்படும்;

(ஆ) “கல் எண்ணெய்ச் சட்டம்” என்பது, கல் எண்ணெய்ச் சட்டம், 1934 என்று பொருள்படும்.

3. இதன் பின்பு இதில் சொல்லப்பட்ட நீர்மங்கள் மற்றும் பிற பொருள்கள், அவையாவன:—

குறித்தசில
பொருள்கள்
அபாயகரமாகத்
தீப்பற்றிக்
கொள்ளக்
கூடியவை
என்று
விளம்புகை
செய்தல்.

(1) நிறமற்ற படிக நீர்மம்,

(2) கால்சியம் பாஸ்பேட்,

(3) கால்சியம் கார்பைடு,

(4) நைட்ரோ செல்லுலோஸை ஆதாரமாகக் கொண்டிருக்கிற திரைப்படச் சுருள்,

(5) எத்தில் ஆல்ககால்,

(6) மெத்தில் ஆல்ககால்,

(7) மரநாப்தா,

இதன் மூலம் அபாயகரமாகத் தீப்பற்றிக் கொள்ளக்கூடியவை என்று விளம்புகை செய்யப்படுகிறது.

4. (1) மைய அரசாங்கம், அதிகாரமுறை அரசிதழில் ²அறிவிக்கை வாயிலாக, அபாயகரமாகத் தீப்பற்றிக் கொள்ளக்கூடிய பொருள் எதற்கும் அது குறித்துரைக்கலாகும் மாறுதல்களுடன், கல் எண்ணெய்ச் சட்டத்தின் மற்றும் அதன்படி வகுக்கப்பட்ட விதிகளின் வகையங்களில் எவற்றையும் அல்லது அவை அனைத்தையும் பொருந்துறச் செய்யலாம், மற்றும் அதன்பேரில், அவ்வாறு பொருந்துறச் செய்யப்பட்ட வகையங்கள், அத்தகைய பொருள்கள் அந்தச் சட்டத்தின்படி “கல் எண்ணெய்” என்பதன் பொருள்வரையறையில் உள்ளடக்கப்பட்டிருந்தாற்போன்று செல்திறம் உடையது ஆகும்.

அபாயகரமாகத்
தீப்பற்றிக்
கொள்ளக்கூடிய
பொருள்களுக்கு
கல் எண்ணெய்ச்
சட்டத்தைப்
பொருந்துறச்
செய்வதற்கான
அதிகாரம்.

1. நோக்கங்கள் மற்றும் காரணங்களின் விவரவுரைக்காக, 1952 இந்திய அரசிதழ், பகுதி-II பிரிவு 2, பக்கம் 60ஐப் பார்க்கவும்.

2. எத்தில் ஆல்ககாலுக்கு நிலஎண்ணெய்ச் சட்டத்தின் மற்றும் நில எண்ணெய் விதிகளின் வகையங்களைப் பொருந்துறச் செய்தலுக்காக 31-3-1952 தேதியிடப்பட்ட (SRO) எஸ்.ஆர்.ஓ. 630 ஐப் பார்க்கவும்; 1952 ஆம் ஆண்டு இந்திய அரசிதழின் பகுதி-II, பிரிவு 3, பக்கம் 639 ஐப் பார்க்கவும்; இந்தச் சட்டத்தின்படி செய்யப்பட்ட விதிகள், கோவா, தமன், டையூ ஆகிய ஒன்றியத்து ஆட்சிநிலவரைகளுக்கு 1-4-1963 முதல் செல்திறம் பெறுமாறு நீட்டிக்கப்பட்டதற்கு 17-3-1964 இந்திய அரசிதழ், பகுதி-II, பிரிவு 3(i), பக்கம் 358 யையும் பாண்டிச்சேரி ஒன்றியத்து ஆட்சிநிலவரைக்கு 1-1-1964 முதல் செல்திறம் பெறுமாறு நீட்டிக்கப்பட்டதற்கு 28-12-1963 இந்திய அரசிதழ், பகுதி-II, பிரிவு 3(i), பக்கம் 2229 (G.S.R.) ஜி.எஸ்.ஆர். 1968 யையும் பார்க்கவும்.

(2) மைய அரசாங்கம், உட்பிரிவு (1) இன்படி அறிவிக்கை வாயிலாக கல் எண்ணெய்ச் சட்டத்தின் வகையங்களில் எவற்றையும் பொருந்துறச் செய்யப்பட்டுள்ள, அபாயகரமாகத் தீப்பற்றிக் கொள்ளக்கூடிய பொருள் எதையும் சோதனை செய்வதற்கு சிறப்பாக வகைசெய்கிற விதிகளை வகுக்கலாம், மற்றும் அத்தகைய விதிகள் அத்தகைய சோதனைகளின் சிறப்புத் தேவைகளுக்கு அவைகளை ஏற்றுக்கொள்ளும் பொருட்டு அந்தச் சட்டத்தின் அத்தியாயம் II இன் வகையங்களில் எவற்றையும் பிற்சேர்ப்புச் செய்யலாம்.

குறித்த சில
அறிவிக்கைகள்
மற்றும்
விதிகளின்
செயற்பாடு.

5. 1937 ஆம் ஆண்டு ஏப்ரல் 1 ஆம் தேதிக்கும் இந்தச் சட்டத்தின் தொடக்கத் தேதிக்கும் இடையே கல் எண்ணெய்ச் சட்டத்தின் பிரிவு 30 இன்படி பிறப்பிக்கப்பட்ட அல்லது பிறப்பிக்கப்பட்டுள்ளதாகக் கருதப்பட்ட அறிவிக்கைகள் அல்லது விதிகள், இந்தச் சட்டத்தின்படி பிறப்பிக்கப்பட்டுள்ளதாக அல்லது வகுக்கப்பட்டுள்ளதாகக் கொள்ளப்படுதல் வேண்டும், மற்றும் அவ்வாறே தொடர்ந்து செல்லாற்றலில் இருத்தல் வேண்டும்.

குறித்த சில
சட்டங்களின்
செல்லுந்தன்மை
மற்றும் அதைப்
பொறுத்த சட்ட
விலக்குரிமை.

6. அந்தச் செயல்கள், நடவடிக்கைகள் அல்லது தண்டனைகள் கல் எண்ணெய்ச் சட்டத்தின்படி செய்யப்பட்டிருந்தன, எடுக்கப்பட்டிருந்தன அல்லது பிறப்பிக்கப்பட்டிருந்தன என்ற நம்பிக்கையில் அல்லது புலப்படுகிற நம்பிக்கையில் அரசாங்கத்தின் ஆணை ஒன்றைத் தொடர்ந்து, அரசாங்க அலுவலர் எவராலும் அல்லது அவரது அதிகாரத்தின்படி அல்லது பிறவாறு செயலுறுகிற நபர் எவராலும் 1937 ஏப்ரல் 1 ஆம் நாளிலிருந்து மற்றும் இந்தச் சட்டத்தின் தொடக்கநிலைக்கு முன்பு, தீப்பற்றிக் கொள்ளக்கூடிய பொருள் எதையும் பொறுத்து அல்லது அதன் பொருட்டுச் செய்யப்பட்டுள்ள, எடுக்கப்பட்டுள்ள அல்லது பிறப்பிக்கப்பட்டுள்ள நிருவாக அதிகாரியின் செயல்கள், நடவடிக்கைகள், மற்றும் தண்டனைகள் அனைத்தும் அவை இந்தச் சட்டத்திற்கு இணங்க செய்யப்பட்டு, எடுக்கப்பட்டு அல்லது பிறப்பிக்கப்பட்டு இருந்தாற்போன்று, செல்லத்தக்கதாகவும், செயற்பாடுடையதாகவும் இருக்கும்; மற்றும் உரிமைவழக்கு அல்லது பிற சட்ட நடவடிக்கை எதுவும் அத்தகைய செயல்கள், நடவடிக்கைகள் அல்லது தண்டனைகள் எவையும் சட்டத்திற்கு இணங்கச் செய்யப்படவில்லை, எடுக்கப்படவில்லை அல்லது பிறப்பிக்கப்படவில்லை என்ற காரணம் எதுவாயினும் அதன்பேரில், நபர் எவருக்கும் எதிராகத் தொடுக்கப்படுதலோ அல்லது தொடரப்படுதலோ ஆகாது.

XXX/1934
சட்டத்தின்
பிரிவு 30 இன்
நீக்கறுவு

7. நீக்கறுவு செய்தல் மற்றும் திருத்தம் செய்தல் சட்டம், 1957 இன் (XXXVI/1957) பிரிவு 2 ஆலும், இணைப்புப்பட்டியல் I ஆலும் நீக்கறுவு செய்யப்பட்டது. (17-9-1957).]